

सड़क खराब, व्यापारियों का चक्का जाम सात दिनों के भीतर कार्रवाई न होने पर हड़ताल की चेतावनी



छत्तीसगढ़ संवाददाता

जगदलपुर, 3 सितम्बर। स्थानीय संजय मार्केट में खराब सड़क के चलते व्यापारियों ने चक्का जाम करने की घोषणा की थी। यहां के व्यापारियों ने पूछने पर उन्होंने बताया कि इस सड़क के बारे में पिछले 7-8 सालों से यहां के व्यापारियों द्वारा नगर निगम, पीडब्ल्यूडी एवं महापौर आदि को इसके बारे में बताया गया, फिर भी कोई कार्रवाई नहीं हुई, जिसके चलते संजय मार्केट व्यापारी संघ ने चक्का जाम का आह्वान किया तथा इसके बारे में सभी आला अधिकारियों को सूचित किया।

इसकी सूचना मिलते ही सभी विधायक, महापौर, भूतपूर्व नगर पालिका अध्यक्ष, पीडब्ल्यूडी के अधिकारी शाम 6 बजे संजय मार्केट व्यापारियों से मिलने आए तथा सड़क का अवलोकन किया, जिसके

बाद उन्होंने आश्वासन दिया कि कल से इसका काम प्रारंभ हो जायेगा। व्यापारियों ने 7 दिन का समय दिया है, कि अगर 7 दिन के अंदर कार्रवाई नहीं हुई तो सभी संजय मार्केट व्यापारी संघ हड़ताल करेंगे, जिसके बाद नगर निगम ने आज दो जेसीबी भेजा और पीडब्ल्यूडी ने रोड रोलेर, 8 से 10 गाड़ियों में भरा हुआ गिट्टी, मुरुम आदि भेजा तथा 50 से 60 मजदूर भेजे, जिससे व्यापारी संघ ने मांग की है कि सड़क के इस ओर 2 मीटर इंटर लॉक लगाए जाए तथा सड़क के उसपर 2 मीटर इंटर लॉक लगाया जाये तथा बीच में 8 मीटर सीसी सड़क बनाई जाए। जिसके बाद पीडब्ल्यूडी के अधिकारी ने बताया कि 6 सितम्बर तक स्टीमेंट बनाकर शासन को दे दिया जायेगा, जिसके बाद उसके पास होने पर ही रोड बनाया जायेगा।

आंगनबाड़ी कार्यकर्ताओं और पर्यवेक्षकों पर पीढ़ियों के निर्माण की जिम्मेदारी : रमन

छत्तीसगढ़ संवाददाता
जगदलपुर, 3 सितम्बर। मुख्यमंत्री डॉ. रमन सिंह ने कहा है कि भले ही आंगनबाड़ी एक छोटी संस्था है, लेकिन इसमें जुड़े आंगनबाड़ी कार्यकर्ताओं, सहायिकाओं और पर्यवेक्षकों पर छत्तीसगढ़ के पीढ़ियों के निर्माण की चुनौतीपूर्ण जिम्मेदारी है और इस जिम्मेदारी का वे पूरी संवेदनशीलता के साथ बखूबी निर्वहन कर रही हैं।

मुख्यमंत्री ने 31 अगस्त को रायपुर के पंडित रविशंकर शुक्ल विश्वविद्यालय के प्रेक्षागृह में महिला सशक्तिकरण एवं सामाजिक बदलाव विषय पर आयोजित एक दिवसीय कार्यशाला को संबोधित करते हुए इस आशय के विचार व्यक्त

किए। उल्लेखनीय है कि महिला एवं बाल विकास विभाग द्वारा नवनियुक्त पर्यवेक्षकों के प्रारंभिक प्रशिक्षण की समाप्ति के अवसर पर इस कार्यशाला का आयोजन किया गया। महिला एवं बाल विकास मंत्री सुश्री लता उसेण्डी ने कार्यक्रम की अध्यक्षता की। पंडित रविशंकर शुक्ल विश्वविद्यालय के कुलपति शिवकुमार पाण्डेय विशिष्ट अतिथि के रूप में समारोह में उपस्थित थे। छत्तीसगढ़ राज्य महिला आयोग की अध्यक्ष श्रीमती विभा राव, छत्तीसगढ़ समाज कल्याण बोर्ड की अध्यक्ष श्रीमती हेमलता चंद्राकर और बस्तर विश्वविद्यालय की कुलपति श्रीमती जयलक्ष्मी ठाकुर कार्यशाला के मुख्य वक्ता के रूप में उपस्थित थीं।

महिला सशक्तिकरण एवं सामाजिक बदलाव विषय पर कार्यशाला

बालाजी मंदिर में मनाई गई श्रीकृष्ण जन्माष्टमी

जगदलपुर, 3 सितम्बर। श्री कृष्ण जन्माष्टमी के अवसर पर श्रीश्रीश्री वेंकटेश्वर स्वामी बालाजी मंदिर में विशेष पूजा-अर्चना की गई। इस अवसर पर श्री बालाजी को कृष्ण स्वरूप में प्रदर्शित करते हुए सुसज्जित किया गया। जिससे देख भारी संख्या में आए भक्तगण मंत्रमुग्ध हो गए, इस अवसर पर मंदिर परिसर में व्यवस्थित श्री कृष्ण के प्रतिमा के समीप शोणशो प्रचार पूजा-अर्चना की गई। इस अवसर पर मंदिर कमेट्री सदस्य और भक्तगण उपस्थित थे। कृत्रिम कदम पेड़ के नीचे गाय पर सवार बांसुरी बजाते श्री कृष्ण जी को अत्यंत ही मनोहरी ढंग से सजाया गया था तथा प्रसाद के रूप में श्री कृष्ण जी को प्रिय भोग जिसमें दूध, मक्खन और मिश्री शामिल हैं तथा पंच मेवा भगवान को अर्पित किया गया।



गणवेश से आंगनबाड़ी आने वाले बच्चों को मिली नई पहचान : उसेंडी

जगदलपुर, 3 सितम्बर। प्रदेश की महिला बाल विकास, समाज कल्याण और खेल तथा युवक कल्याण मंत्री सुश्री लता उसेण्डी ने कहा है कि आंगनबाड़ी में आने वाले बच्चों को अब नयी पहचान मिलनी शुरू हो गयी है।

क्योंकि जनसहयोग और सामाजिक भागीदारी से बस्तर सहित छग प्रदेश के सभी जिलों के आंगनबाड़ियों में आने वाले 3 से 6 वर्ष की आयु समूह के बच्चों को गणवेश देने का अहम फैसला लिया गया और इसी फैसले का प्रथम क्रियान्वयन भी छग के आदिवासी बहुल बस्तर जिले से किया गया है।

1 सितम्बर श्री कृष्ण जन्माष्टमी के दिन से ही बस्तर जिले के आंगनबाड़ियों के बच्चों को यह गणवेश देने का शुभारंभ किया गया है। महिला बाल विकास मंत्री सुश्री लता उसेण्डी ने 1 सितम्बर श्री कृष्ण जन्माष्टमी के दिन बस्तर जिले के माकड़ी विकासखंड मुख्यालय में आयोजित गणवेश वितरण कार्यक्रम में सम्बोधित करते हुए यह बात कही। उन्होंने कहा कि राज्य सरकार जनसहयोग से आंगनबाड़ियों को और भी अधिक बेहतर बनाने के लिए हस्तक्षेप प्रयास कर रही है। इसी कड़ी में बस्तर जिले के

सभी ग्राम पंचायतों, नगर पंचायतों के तमाम आंगनबाड़ियों में आने वाले निर्धारित आयु समूह के 10 से 12 हजार बच्चों को यह गणवेश देने की शुरुआत की गयी है।

जिसका शुभारंभ माकड़ी से हुआ है। सुश्री उसेण्डी ने कहा कि आंगनबाड़ी आने वाले बच्चों को गणवेश उपलब्ध हो जाने से न केवल आंगनबाड़ियों को बल्कि आंगनबाड़ी आने वाले बच्चों को एक नयी और विशिष्ट पहचान मिली है। सुश्री उसेण्डी ने कहा कि बस्तर जिले के

10 से 12 हजार बच्चों को सितम्बर माह में गणवेश वितरण करने का लक्ष्य निर्धारित किया गया है। इसके लिए अपेक्षित जनसहयोग और सामाजिक जनसहभागिता भी जिले में सुनिश्चित करायी गयी है।

सुश्री उसेण्डी ने बताया कि आंगनबाड़ी आने वाले बच्चों को बस्तर जिले से ही गणवेश देने का पुण्य कार्य, पुण्य दिवस से शुरू किया गया है। इसके लिए बस्तर जिले के नागरिक भी बधायी के पात्र हैं। उन्होंने कहा कि एक पंचायत में यदि एक से अधिक आंगनबाड़ी हैं, तो सर्वप्रथम एक पंचायत के एक चयनित आंगनबाड़ी में सबसे पहले सभी बच्चों को उक्त गणवेश उपलब्ध कराए जाएंगे।



धान फसल में कटुआ एवं तना छेदक कीट का व्यापक नियंत्रण अभियान

जगदलपुर, 3 सितम्बर। बस्तर जिले में माह-अगस्त 2010 में हुई भारी वर्षा के फलस्वरूप बाढ़ प्रभावित क्षेत्रों में विशेषकर कटुआ (स्वार्मिंग केटर पीलर) तथा तना छेदक कीट का आक्रमण 152 ग्रामों में 4 हजार 116 हेक्टेयर में परिलक्षित हुआ है। विगत 29 अगस्त को कलेक्टोरेट जगदलपुर में सर्व विधायकगण, जिला पंचायत अध्यक्ष, जिला पंचायत सदस्य, जिला प्रशासन, संयुक्त संचालक कृषि, कीट वैज्ञानिक, कृषि आदान सामग्री निजी विक्रेताओं एवं कृषि विभागीय अधिकारियों, मैदानी अमले के संयुक्त बैठक में लिये गये निर्णय अनुसार कीट प्रभावित क्षेत्रों में कीट नाशक दवाई छिड़काव हेतु राजस्व एवं कृषि विभागीय अमलों का कलेक्टर के द्वारा दल गठित किया गया।

तीस अगस्त 2010 से ग्रामों में कीट नियंत्रण का प्रचार-प्रसार कर, 31 अगस्त से लगातार दवाईयों का छिड़काव किया



जा रहा है नियंत्रण हेतु कटुआ कीट, प्रोफेनोफॉस 40 प्रतिशत ईसी + सायपरमेथ्रिन 4 प्रतिशत तथा क्लोरोफायरीफॉस 50 ईसी + सायपरमेथ्रिन 5 प्रतिशत से प्रभावशील नियंत्रण किया जा रहा है। तीन सितम्बर तक कीट नियंत्रण हेतु 1 हजार 173 लीटर प्रोफेक्स सुपर, एवं क्लोरोफायरीफॉस + सायपरमेथ्रिन (टर्मिनेटर) का छिड़काव किया गया है जिसके अन्तर्गत 1 हजार 564 हेक्टेयर आता है। जिसमें से 1 हजार 838 किसानों के खेत में उपचार किया जा चुका है। कलेक्टर सहित प्रशासनिक और स्वयं संयुक्त संचालक कृषि द्वारा कीट नियंत्रण अभियान का निगरानी किया जा रहा है। इन विनाशकारी कीटों का नियंत्रण 1 हजार 838 हेक्टेयर में किया जा चुका है तथा 2 हजार 558 कृषक लाभान्वित किये जा चुके हैं।

वन महोत्सव पर 250 पौधा का रोपण

कोंडागांव, 3 सितंबर। दक्षिण कोंडागांव वनमंडल के अंतर्गत मुलमुला परिक्षेत्र के ग्राम उमरागांव बी. में गुरुवार दोपहर मैदान परिसर में 250 पौधों का रोपण मुख्य अतिथि महिला एवं बाल विकास मंत्री लता उसेण्डी ने किया।

इस अवसर में वन मंडलाधिकारी वीएस लकरा ने कहा कि पिछले 60 वर्षों से भारत में वन महोत्सव मनाया जा रहा है। इसका कारण संरक्षण, सर्वणन जागृति करना ताकि पर्यावरण प्रदूषण के बारे में आम लोगों को जानकारी रहे। श्री लकरा ने कहा कि दक्षिण कोंडागांव वन समिति गठित है तथा इन वन समितियों में एक करोड़ 25 लाख रुपए जमा है। सरपंच भगत राम ने कहा कि एक पौधे लगाना चारधाम करने के बराबर है। उन्होंने ग्रामीणों से निवेदन किया कि जंगल को कटने से बचाओ।

इसी प्रकार जनपद अध्यक्ष बाल सिंग बघेल ने कहा कि मशरूम उत्पादन के लिए भवन परियोजना मंद से किया जाएगा। पूर्व विधायक मंगलराम उसेण्डी ने कहा कि ग्रामीण महुआ फूल के लिए आग लगा देते हैं। जिससे जंगल के छोटे-छोटे पौधे जल जाते हैं। और उसकी प्रजाति नष्ट हो जाती है। अंत में लता उसेण्डी ने जन्माष्टमी में वन महोत्सव मनाने पर सभी को शुभकामनाएं देते कहा कि आज के कार्यक्रम में हजारों लोग उपस्थित हैं तथा मात्र 250 पौधे ही रोपित किए गए हैं। यदि यहां प्रत्येक व्यक्ति एक-एक पौधा लगाता है तो हजारों पौधा रोपण होगा। सागौन पौधा मात्र एक रुपए में दिया जा रहा है। अपनी खाली पड़े जगह में जितना हो सके

25,50,100 पौधे लगाओ। सागौन का एक वृक्ष लाखों रुपए होता है। 20, 25 वर्षों में पौधा वृक्ष तैयार हो जाता है। इसी प्रकार तेंदुपता बोस राशि वितरण, बीमा राशि वितरण किया गया। अंत में स्कूली कन्याओं द्वारा लोक गीत पर आधारित वन गान प्रस्तुत किए। इस अवसर पर पूर्व विधायक मंगलराम उसेण्डी, उपाध्यक्ष दिलीप दीवान, पार्षद मनोज जैन, किसान राईस मिल अध्यक्ष मनोज गोस्वामी, लुभासिंग, नाग प्रेम सिंग, वनमंडल अधिकारी व्ही लकरा, उपवन मंडल अधिकारी सुदर्न खलको, शाक्य चार, ध्रुव, परिक्षेत्र अधिकारी महेंद्र उपस्थित थे। कार्यक्रम का संचालित डिप्टी रेंजर हरेंद्र यादव ने किया तथा महेंद्र यदु परिक्षेत्र अधिकारी ने आभार व्यक्त किया।

संभागस्तरीय प्रशिक्षण सम्पन्न

जगदलपुर, 3 सितम्बर। भू-अर्जन तथा पुनर्वास नीति-2007 और इसमें किए गए मार्च 2010 के संशोधन के संबंध में संभाग के पांचों जिलों के राजस्व अधिकारियों को गहन रूप से जानकारी देने हेतु 2 सितम्बर को आयुक्त कार्यालय के सभाकक्ष में एक दिवसीय प्रशिक्षण कार्यक्रम का सफलतापूर्वक आयोजन किया गया। संभाग आयुक्त के श्रीनिवासूलू के विशेष पहल पर संभाग के सभी राजस्व अधिकारियों को यह प्रशिक्षण दिया गया। जिला मुख्यालय जगदलपुर के अपर कलेक्टर फूलसिंह नेताम ने बस्तर कलेक्टर मनोहर सिंह परस्ते को मौजूदगी में राजस्व अधिकारियों को इस बारे में प्रशिक्षण दिया।

वरिष्ठ छात्रों ने किया स्वागत



छत्तीसगढ़ संवाददाता

जगदलपुर, 3 सितम्बर। स्थानीय दंतेश्वरी महिला कॉलेज में आज सीनियर वर्ग के छात्राओं ने नवप्रवेशी प्रथम वर्ष के छात्राओं को वेलकम पार्टी दी। जिस पर कॉलेज के सभी शिक्षक एवं शिक्षिकाएं शामिल थी, इस कार्यक्रम की शुरुआत सर्वप्रथम शिक्षक एवं शिक्षिकाओं को फूल देकर सम्मानित किया गया तथा उसके बाद शिक्षक एसपी तिवारी ने सभी नवप्रवेशी छात्राओं से कहा कि जैसा की इस महाविद्यालय की शुरू से परम्परा है, कि नवप्रवेशी छात्राओं को सीनियर छात्राएं स्वागत करती हैं तथा वरिष्ठ छात्राओं द्वारा अपनी छोटी बहनों

को वेलकम पार्टी देते हैं, इसके अलावा उन्होंने कहा कि सीनियर छात्राओं द्वारा उन्हें इस कॉलेज का नियम कानून सीखना चाहिए। इसके बाद इन नवप्रवेशी छात्राओं को तरह-तरह के खेल खिलाए गए, जिसमें गुब्बारा फुलाना, अनेक जानवरों का आवाज निकालना आदि खेल खिलाया गया, जिसको छात्राओं ने बड़े उत्साह से प्रतियोगिता में भाग लिया। वहीं राकेश तिवारी, हरपिंदर सिंह, योगेन्द्र मोतीवाल, अनामिता झा, संगीता गौराहा, हेमा ठाकुर, वर्षा देवांगन, स्वैता गुप्ता, रुचि बत्रा, नजीम अखतर, शैलेन्द्र वर्मा एवं चन्द्रभूषण पटार आदि इस वेलकम पार्टी में सम्मिलित हुए।

संक्षिप्त खबरें

रोजा इफ्तार 5 को

जगदलपुर, 3 सितम्बर। स्थानीय सिरहासार चौक में 5 सितम्बर को रोजा इफ्तार का कार्यक्रम रखा गया है। महापौर किरण देव, अध्यक्ष जिला सहकारी केन्द्रीय बैंक बस्तर जिला दिनेश कश्यप एवं नगर निगम अध्यक्ष शेनारायण तिवारी ने सभी रोजदारों से उपस्थिति की अपील की है।

दो दिन से लापता युवती की लाश मिली

जगदलपुर, 3 सितम्बर। परपा थाना अंतर्गत ग्राम धुरगुड़ा निवासी महादेव की लापता पत्नी झुमकी की लाश मिली। 1 सितम्बर को वह घर से नहाने जा रहीं हूँ कह कर निकली थी, उसके बाद से उसकी कोई खबर नहीं मिली, जिसके बाद महादेव ने पुलिस में लापता युवती की रिपोर्ट दर्ज करवाई। आज सुबह उसी गांव का मनीराम हाथ, पैर धोने के लिए कुआं में गया हुआ, जहां पर उसने महिला का शव देखा तथा उसकी जानकारी आ कर गांव में बताई, गांव वालों एकत्रित होकर घटना स्थल पहुंचे, उसके बाद इसी जानकारी पुलिस को दी। पुलिस ने बताया कि दो दिन से लापता युवती झुमकी है, जिसके बाद पुलिस ने मर्ग कायम कर शव को पार्टमाटम के लिए भिजवाया।

बस्तर कलेक्टर की सराहना की मंत्री सुश्री लता उसेण्डी ने

जगदलपुर, 3 सितम्बर। महिला एवं बाल विकास मंत्री सुश्री लता उसेण्डी ने कहा कि राज्य सरकार जन सहयोग से आंगनबाड़ियों को बेहतर बनाने के लिए हर संभव प्रयास कर रही है। आंगनबाड़ियों के तीन से छह वर्ष समूह के बच्चों को जन सहयोग से गणवेश दिए जाएंगे। उन्होंने बताया कि बस्तर जिले के सात सौ आंगनबाड़ियों के बच्चों को गणवेश प्रदान किए जा रहे हैं, इस अभिनव प्रयास के लिए उन्होंने कलेक्टर बस्तर की सराहना की।

फुटबाल का शो मैच हुआ



जगदलपुर, 3 सितम्बर। स्थानीय इंदिरा स्टेडियम में आज यंग स्टार क्लब और बस्तर यूनिवर्सिटी के बीच शो मैच खेला गया। जिसमें दोनों टीमों ने बहचदकर गोल करने के लिए काफी प्रयास किया। जिसके बाद बस्तर यूनिवर्सिटी की तरफ से वेदप्रकाश और रमेश ने एक-एक गोल दामा तथा यंग स्टार की टीम गोल रोक पाने में असमर्थ हुई, जिसके चलते बस्तर यूनिवर्सिटी 2-0 से मैच को अपने कब्जे में कर लिया।

खाद-बीज का निःशुल्क वितरण

कोंडागांव, 3 सितंबर। दही कोंगा गांव में महिला एवं बाल विकास मंत्री लता उसेण्डी ने गुरुवार को 130 खाद एवं बीज का निःशुल्क वितरण किया। प्रत्येक हितग्राहियों को एक पॉकेट यूरिया व इफको खाद दिया गया तथा वन भूमि पट्टा में 50 हजार रुपए ऋण देने की घोषणा की। सुश्री उसेण्डी ने जन्माष्टमी की बधाई देते हुए कहा कि सवा करोड़ रुपए की स्टॉप डेम बनवाया जा रहा। प्रत्येक ग्राम के एक आंगनबाड़ी को चुनकर गणवेश वितरण किया जाएगा। प्रत्येक बच्चे के शिशु आहार पर विशेष ध्यान दिया जाएगा। इसी प्रकार पूर्व विधायक मंगल राम उसेण्डी ने कहा कि फसल में कीड़े का प्रकोप होने पर कृषि विभाग से कह कर निःशुल्क दवा छिड़काव किया गया। इसी प्रकार जनपद पंचायत कोंडागांव के अध्यक्ष बाल सिंग बघेल ने शासन की हरित क्रांति योजना अंतर्गत किसानों को खाद बीज, दवा व अन्य समान निःशुल्क दिया जा रहा है, उसका लाभ उठाए। इसकी जानकारी कृषि विस्तार अधिकारी से लेंगे। इस अवसर पर उपाध्यक्ष दिलीप दीवान, किसान राईस मिल अध्यक्ष मनोज गोस्वामी, पार्षद मनोज जैन, लुभासिंग नाग, प्रेम सिंग नाग, संतो बाई नाग, सुधा ध्रुव, दीपेश अरोरा, ज्ञानसिंह चंदेल, अनुविभागीय दंडाधिकारी राजस्व जोगेंद्र नायक तहसीलदार एसके टंडन, कैरपोटेटिव बैंक प्रबंधक अनूप नाग, दहिहोका लैम्पस प्रबंधक एसअर सेठिया आदि उपस्थित थे।

राजेश सिंह राणा ने पदभार संभाला

कोंडागांव, 3 सितंबर को स्थानीय अनु विभागीय कार्यालय में राजेश सिंह राणा 2008 बेच के आई.ए.एस. राजेश सिंह राणा कोंडागांव ने अनुविभागीय दण्डाधिकारी राजस्व के पद पर पदभार ग्रहण किया, प्रभार देकर पूरे एस.डी.एम. जोगेन्द्र नायक चार्ज देकर बस्तर एस.डी.एम. हेतु हुए राजेश सिंह राणा सहायक कलेक्टर के पद पर रायपुर में अपनी सेवा दे रहे थे। सीधे प्रशासनिक अधिकारी के कोंडागांव आने से नागरिक उत्साह है।